

Góa sī Iâ-hô-hoa lí ê chók A-pek-lân ê Siōng-tè (Chhòng-sè-kì 28:13).

1. A-pek-lân ê Siōng-tè,
Koân-koân thóng-tī bân ũ,
"Kó-chá chiū ũ" tít kàu bân-sè,
Jîn-ài ê Chú,
Tòk-it "Chū-jiân Jì-jiân,"
Thiⁿ-téng tōe-ē tâng jîn,
O-ló Chú Iâ-hô-hoa Sèng-miâ,
Éng-oán bô chīn.
2. A-pek-lân ê Siōng-tè,
I chhut chì-koân bēng-lēng,
Góa lī sè-kan lâi chhē khoài-lók,
Tī I chiàⁿ-pêng,
Sè-sū góa lóng pàng-sak,
Tì-hūi, miâ-siaⁿ, koân-sè,
Hō I chòe góa î-it hūn-giáh,
Pó-hō bô thè.
3. I chí pún-sin līp-sē,
Góa khò I sớ chiū-chōa,
Góa beh ná eng thí sít pe koân,
Chiūⁿ thiⁿ éng tòa,
Góa beh khòaⁿ Chú ê bīn,
Chheng-chàn I tōa koân-lēng,
O-ló kī-biâu chū-pi lín-bín,
Éng-oán bô thēng.

4. Chú lán ê Ông tòa hia,
 Chòe lán kong-gī chì-chun,
 Khah iāⁿ sè-kan chōe-ok kiaⁿ-hiāⁿ,
 Hô-pêng Jîn-kun,
 Tī Sek-an soaⁿ koân-ūi,
 Sèng-kok tit Chú î-chhi,
 Kap cheng sèng-tô êng-iāu chòe-tui,
 Éng-oán tī-lí.

5. Choân-thé sèng-lī thian-kun,
 Kám-siā chì-koân Siōng-tè,
 O-ló Pē, Kiáⁿ, Sèng Sîn chì-chun,
 Chheng-chàn bān-sè,
 Chàn-bí liat-chó Siōng-tè,
 Góa iā tâng-siaⁿ lâi hô,
 Koân-lêng uì-giâm lóng kui tī Lí,
 Éng-oán o-ló.

Che sī Iâ-hô-hoa sói tiāⁿ-tiòh ê jít ; Lán tī chit jít ê tiong-kan beh
hoaⁿ-hí khoài-lók (Si-phian 118:24).

1. An-hioh Chú-jít tē-it hó,
Sim-sîn khò Chú bián hoân-ló ;
Chheng-chá khùn-khí kiū Thiⁿ Pē,
Tōa un siúⁿ-sù phó[·] thiⁿ-ē ;
Kî-kiū Sèng Sîn tōa kàng-lîm,
Pang-chān hiaⁿ-tī thoân hok-im ;
Siōng-tè tùi-ték chiū hâng-hók,
Hoán-hóe sìn Chú jíp Thian-kok.
2. Lâm-hū, ló-iù, siū khó[·]-khèng,
Sim-koaⁿ kék ngī, pìⁿ chòe nùg ;
Lêng-hûn tâng-bîn Chú kiò-chhiⁿ,
Sí sim tit-tiòh têng-thâu-siⁿ ;
O'-àm gû-chhún òh tì-hūi,
Iu-būn kiaⁿ-hiâⁿ siū an-ùi ;
Kiū Chú hián-bêng tōa êng-kng,
Tàk hāng khiàm-kheh pó[·] chấp-châng.
3. Siōng-tè un-tián kiat ké-chí,
Jîn-ài, hô-pêng kap hoaⁿ-hí ;
Tāi-ke sim-lāi chiâⁿ chòe sèng,
Jít-jít hián-chhut hó phín-hēng ;
Siⁿ-chêng siú Chú ê Sèng-jít,
Sìn-thàn Siōng-tè tiòh sêng-sit ;
Ng-bāng sí-aū ôe chiūⁿ-thiⁿ,
An-jiân hióng-hok bân-bân nî.

Goān góa ê kî-tó chhin-chhiūⁿ hiuⁿ, pài tī Lí ê bīn-chêng ; goān góa
ê kiáⁿ-khí chhiú, chhin-chhiūⁿ ê-hng-sī ê chè-sū (Si-phian 141:2).

1. An-jiân koh kè chī^t lé-pài,
Kám-siā Siōng-tè tōa jîn-ài ;
Lán lāng sìⁿ-miā Chú pó-hō̍,
Seng-khu, lêng-hūn I chiàu-kò̍ ;
Hióng-siū thiàⁿ-thàng jīt-jīt chhim,
O-ló, kám-siā tiōh chīm sim ;
Khó-sioh kò̍-hū Chú un-tián,
Oá-khò Iâ-sò̍ kiū sià-bián.

2. Khún-kiū Sèng Sîn taⁿ kàng-lîm,
Pang-chān sìn-tô̍ pī-pān sim ;
Ê-hng tāk hāng chhòng tiâu-tīt,
Chiū ôe choân siú Chú sèng-jīt ;
Pang-chān sian-siⁿ bat tō-lí,
Kian-sim sìn Chú chin hoaⁿ-hí ;
Sèng-jīt pò-iông Chú tōa miâ,
Í-chhōa cheng-lāng sìn lâi kiâⁿ.

Lūn kàu góa kap góa ê ke, goán koat-toàn beh hòk-sāi Iâ-hô-hoa
(Iok-su-a 24:15).

1. Bân kok bân lāng lóng ũ chh̄t pái,
Koat-sim kui Chú sī eng-kai,
Chin ké siān-ok sī-siōng tò-cheng,
Tàu-tí lí óa tó chh̄t pêng ?
Oán-tāi bók-phiau tiōng-sin līp-chì,
Tēng lí heng-thong á soe-bī,
Lí só keng-soán kóaⁿ-kín koat-tēng,
Beh tiām o-àm á kng-bēng.
2. Uī-tiōh chin-lí ũ sī khek-khui,
Hó-táⁿ iōng-hō sī pó-kùi,
Khíⁿ-tiâu chin-lí bēng-lī heng-thong,
Kiāⁿ gī kàu bé oe sēng-kong,
Lóng-kám ê lāng keng-soán chin-lí,
Sió-táⁿ ê lāng siám-pī i,
Chēng só kū-choát hó ê sin-gióng,
Kàu bé chēng-lāng oe ì-hiōng.
3. Sui-jiân chōe-ok chiām-sī chhiōng-hēng,
Kàu bé chin-lí ún tek-sēng,
Sui ũ tēng-hēng chòe i hūn-giáh,
Á-sī tōe-ūi siū thún-táh,
Che iūⁿ khó-chhó[·] tì-ìm chiong-lāi,
Tī bōng-biáu bē chai sè-kài,
Siōng-tè khiā tī lí góa sin-piⁿ,
Pó-siú khòaⁿ-kò I kiáⁿ-jī.

1. Bān-kun ê Chú, chì-sèng ê chhù,
Sī Lí khiā-khí só-chāi ;
Chú Iâ-hô-hoa, Lí só khéng tòa,
Hit ūi góa tōa ì-ài.
2. Góa sim loân-bō, ài tit ū lō,
Thang kàu Siōng-tè ê chhù ;
Sim-sin, jiok-thé, Kiú-kì Siōng-tè,
Éng-éng oah-oah ê Chú.
3. Tī Chú tôaⁿ-piⁿ, chhek-chiáu khiā-khí,
Ìⁿ-á choi siū hó-sè ;
An-ún chū-chāi, Tī Lí chhù-lāi,
Góa Ông, góa ê Siōng-tè.
4. Kūn-oá tī Lí, tī hia khiā-khí,
Hit lāng chin-chiàⁿ ū hok ;
Ū Chú thang khò sī-siōng o-ló,
Mī-jit hióng-siū khoài-lók.
5. Chhìt jīt kìⁿ Lí, Sèng-tiān khiā-khí,
Khah-iâⁿ chheng jīt ê kú ;
Góa goān kò-mûg, tī Chú tiān-tûg,
Bô tiām pháiⁿ-lāng ê chhù.
6. Chú Iâ-hô-hoa, ná jīt chhìt-poaⁿ,
Ná chún tín-pài pó-hō ;
Un-tián, êng-kng Lí sù chiâu-chûg,
Chhōa lāng kiâⁿ Lí chiàⁿ-lō.

Siōng-tè chō bān-m̄h kok chiàu i ê sī chiâⁿ-chòe bí-biâu (Thoân-tō 3:11).

- (Hô) 1. Bān-m̄h kng-bêng kék bí-lē,
Oáh-m̄h bô-lūn tōa sòe,
Siōng-tè chhòng-chō che bān-lūi,
Chhiong-móa kī-biâu tì-hūi.
2. Chhun-thiⁿ sio-lō ê thài-iông,
Chhiu-thiⁿ só' chhe liâng-hong,
Hng-lāi sêng-sék ê ké-chí,
Tāk hāng sī Chú chō i.
3. Sòe-lúi chháu-hoe lóng teh khui,
Chú chō in sek-tì súi,
Sòe-chiah chiáu-á teh gím-si,
Chú chō sòe-sòe ê sít.
4. Sù lán bāk-chiu thang koan-khòⁿ,
Hō lán chhùi-tūn chhiùⁿ-koa,
Chú tōa koân-lêng tiōh thoân-pò,
I chō bān-m̄h kék hó.

Chiah ê lóng tiòh o-ló Iâ-hô-hoa ê miâ (Si-phian 148:5).

1. Bân-mìh saⁿ-kap chū-chíp hoaⁿ-hí,
O-ló Siōng-tè chōe-siaⁿ gîm-si,
Ha-le-lu-iah, Ha-le-lu-iah,
Siōng-tè jîn-ài bû-kiông bû-chîn,
Chhông-chō thiⁿ tōe, hái kap bân-bîn,
 2. Jit-thâu chhut-hiān tōa kng móa thiⁿ,
Jit lóh, gēh chhut lái chiò àm-mī,
Ha-le-lu-iah, Ha-le-lu-iah,
Thiⁿ-téng chhiⁿ-sîn lóng-chóng hoaⁿ-hí,
In ê siàu-giāh bô tàng sng khí,
 3. Khoe-chúi chheng-chheng tít-tít lâu lái,
Im-ūn hiáng-liāng ná gāk hô-hái,
Ha-le-lu-iah, Ha-le-lu-iah,
Chhiū-bák chhân-hng it-chîn chhiⁿ-chhùi,
Siu-sêng chōe-chōe hó-mìh kui-tui,
 4. Lán tiàm sè-kan sui ū hoân-ló,
Sít-chāi bián kiaⁿ, ū Chú thang khò,
Ha-le-lu-iah, Ha-le-lu-iah,
Tāi-ke saⁿ-thiāⁿ, tâng sim tâng cheng,
Hók-sāi Siōng-tè éng-oán bô theng,
- (Hô) O-ló Thiⁿ-pē, êng-kng Siōng-tè,
Ha-le-lu-iah, Ha-le-lu-iah, Ha-le-lu-iah.

- | | |
|---|---|
| <p>1. Bé-chô lāi Eng-jî,
 Bān-bîn ê Chú-cháiⁿ,
 I tam-tng lí góa,
 Chèng-lâng ê kè-sit,</p> | <p>Má-lī-a só^o siⁿ,
 Bô lāng chai,
 Lóng-chóng ê chōe-kòa,
 Lóng kui I.</p> |
| <p>2. Chì-sèng ê Eng-jî,
 Bat tiàm tī tōe-chiūⁿ,
 Khòaⁿ I tōa tek-sèng,
 Khah-iāⁿ cheng tùi-ték,</p> | <p>Khiam-pi koh un-jiū,
 Lāi chín-kiù,
 Kiù-siòk ê koân-lêng,
 Hó kàu-kék.</p> |
| <p>3. Sian-ti chhàm-gú I,
 Thiⁿ-sài khòaⁿ Iūⁿ-ko,
 Kham-tit siū o-ló,
 Éng-oán ê hok-khì,</p> | <p>Kî-biāu ê Eng-jî,
 Chē pó-chō,
 Lán Kiù-chú Iâ-só,
 Siók tī I.</p> |

Góa chhat-biàt lí ê kè-sit, chhin-chhiūⁿ bat hūn siau-sòaⁿ. Lí tiòh kui-n̄g Góa, in-ūi Góa kiù-siòk lí (Í-sài-a 44: 22).

1. Bê lô ê lāng tiòh kiāⁿ tò-túg,
Tiâu-kìⁿ lán ê Thiⁿ Pē,
Thian-kok kò-hiong móa-móa êng-kng,
Siáⁿ lāng ôe kàu hit tè ?
Chin-sit hoán-hóe khiam-pi jīn chōe,
Chit hō ê lāng lóng ôe,
Un-tián chū-pi piàn móa choân tōe,
Hok-khi kú-tng bô hòe.

2. Bê lô ê lāng tiòh kiāⁿ tò-túg,
Chhin-kūn Thiⁿ Pē bīn-chêng,
Siōng-tè kiáⁿ-jī khiā-khí sì-hng,
Tāk jīt gīm-si bô theng ;
Sè-kan chêng-lāng tiòh kín hoán-hóe,
Kiáⁿ-jī beng-hūn tit sêng,
Sù-hái tông-pau chiāⁿ chòe chit ke,
Tāi-ke tâng jip thian-têng.

3. Bê lô ê lāng tiòh kiāⁿ tò-túg,
Phak-pài Kiù-chú kha-chêng,
Chū-pi sêng chhiú tī lán chó-iū,
Chiàu-kò mī-jīt bô theng ;
Sui-jiān keng-kè ơ-àm chhim-khiⁿ,
Iáu-kú chiān-tô kng-bêng,
Bāk-chiu bô lâu pi-siong bāk-sái,
Kéng-gū hô-sūn an-lêng.

4. Bê lô ê lāng tiòh kiāⁿ tò-túg,
Kūn-oá sĭp-jĭ-kè piⁿ,
Chú lâu pó-huih thòe lán siū sí,
Lán tiòh kiáh-bák khòaⁿ I ;
Oáh-miā goān-thâu hok-im chin siaⁿ,
Lóng sĭ tùi che hoat khí,
Kiù-chú chhut siaⁿ kiò lán kūn-chêng,
Tāⁿ tiòh lâi chiū-kūn I.

Jíp chhù, khòaⁿ-kìⁿ eⁿ-á kap I ê lāu-bú Má-lī-a ; chiū phak-lòh pài eⁿ-á ; khui in ê pó-áh, hiàn lé-mih hō I, chiū-sī ng-kim, jú-hiuⁿ, bû-t-ióh (Má-thài 2:11).

1. Beh kàu Pek-lī-hêng lōa-hng ?
 Bô kàu lōa-hng,
 Lán chhē ôe tióh bé-tiâu bōe ?
 Tè chhiⁿ ê kng.
 Lán kiám ôe khòaⁿ Sèng Eⁿ-á,
 Tiàm hit lāi-bīn ?
 Lán kiám thang khui m̄ng jíp-khì,
 Kap I kìⁿ-bīn ?
2. Lán chhiú kiám thang bong cheng-siⁿ,
 Gū, lū, iūⁿ-kūn ?
 Lán kiám thang óh in siam-khòaⁿ,
 Iā-sō teh khùn ?
 Lán nā bong I sòe ki chhiú,
 I kiám ôe chhiⁿ ?
 Kiám chai lán tui hiah hng lāi,
 Sī ūi-tiòh I ?
3. Kun-ông hōng-hiàn in pó-pòe,
 Iā lán lóng bô,
 Lán chiong hoaⁿ-hí kap gîm-si,
 Hiàn hō Iā-sō,
 I ta-chháu bîn-chhng piān-piān,
 Hō lán thang khùn,
 Chú Iā-sō chiap-láp sòe-kiáⁿ,
 Kap I chhin-kūn.

Iâ-hô-hoa beh pó-siú lí, bián siū it-chhè ê chai-hāi (Si-phian 121: 7).

1. Beh khi khùn, siūⁿ ták hāng un-sù,
Sī góa Chú só[·] siúⁿ-sù,
Góa beh kám-siā Kiù-chú.
2. Chú Iâ-só[·], Lí un-tián chû-pi,
Chin-chiàⁿ tōa, bô piàn-oāⁿ,
Tiòh cháiⁿ-iūⁿ pò-tap Lí.
3. Lí an-pâi góa só[·] kiāⁿ lō[·]-thêng,
Chiàu tō[·]-lí, siông hû-chhî,
Hō[·] góa hêng-ûi chiāⁿ-sèng.
4. Bôh lī góa, kiū Lí siông thiāⁿ góa,
Lâi pang-chān, sù pêng-an,
Kàu Lí kâ góa chhian-sóa.
5. Khún-kiū Chú, hián-chhut Lí chín-kiù,
Lâi khòaⁿ-kò[·], koh hû-chō[·],
Tī góa sì-ûi pó-iū.
6. Lí sī Chiòh-pôaⁿ, Koân-tâi, Pó-hō[·],
Góa teh khùn, chin an-ún,
Lí ēng koân-lêng chiàu-kò[·].
7. Góa nā khùn, bô koh-chài khí-lâi,
Chú hō[·] góa, jīp éng-oáh,
Kap Lí tòa siāng só[·]-chāi.

Lí pí sè-kan lāng khah hó khòaⁿ ... Só-í Siōng-tè sù-hok lí tít-kàu
éng-oán (Si-phian 45: 2).

1. Bí-biāu Chú Iâ-so',
Bān-mih Lí koàn-kò',
Lí pún sī Sīm, chiâⁿ-chòe sè-jîn,
Chú góa só' sìn-gióng,
Chú góa só' chun-chông,
Góa hoaⁿ-hí Chú chòe góa Kun-ông.

2. Chhiⁿ-chhiū ê chháu-po',
Chhiū-nâ ê kam-lō',
Chhun-thiⁿ bí-lē chhiū-bák chháu-hoe,
Lóng put-kíp Iâ-so',
Lóng put-kíp Iâ-so',
Lí hō' góa iu-siong pìⁿ khoài-lók.

3. Bí-biāu ê Kun-ông,
Bān-pang só' kèng-hōng,
Uī-tiōh góa chōe hoaⁿ-hí kàng-sè,
Êng-kng kap chun-kùi,
Un-tián kap chū-pi,
Éng-oán kàu éng-oán lóng siók Lí.

Chêng kiâⁿ aū tè ê chêng-lâng hoah kóng, Tāi-pī^t ê hō-è Hô-sàn-ná
(Má-thài 21: 9).

- (Hô) 1. Bô hān êng-kng kap o-ló,
Lóng kui Kiù-chú Jîn-kun,
Hô-sàn-ná ê koa hiáng-liāng,
Chhut tùi sòe-kiáⁿ chhùi-tún.
2. Tāi-pī^t ông-ke ê hō-è,
Í-sek-liát ê Jîn-kun,
Hōng Pē sèng-miâ lâi kàng-sè,
Bān lāng eng-kai kèng-chun.
3. Thiⁿ-sài thian-kun bô-sò-bān,
Tī thiⁿ o-ló Chú miâ,
Siū chō bān-mih kap bān-bîn,
Tī tōe gîm-si ìn-siaⁿ.
4. Hi-pek-lâi ê chêng peh-siⁿ,
Kiáh chang-chhiū-ki hoan-gêng,
Tī Chú bîn-chêng lán hōng-hiàn,
Chheng-chàn kî-tó siōng-êng.

Si-phian 1: 1-6

1. Bô kiâⁿ pháiⁿ-lâng tō-lō̄;
 Chûn-sim m̄-káⁿ ok-tók̄ ;
Mî-jít sàm-su Siōng-tè hoat-tō̄;
 Che lâng chin-chiàⁿ ū hok.

2. Che lâng ná chhiū chit̄ poaⁿ,
 Chai tī ū chúi khoe-piⁿ ;
Bô lian i hiòh, bō-sēng hó khòaⁿ,
 Chiàu sī ké-chí ôe siⁿ.

3. Sók chòe ták-hāng heng-ōng,
 Siōng-tè sù i tōa hok ;
Hō̄ i sí aū chiūⁿ kàu Thian-tông,
 Tiàm tī Siōng-tè ê kok.

4. Pháiⁿ-lâng phàⁿ-chhek chit̄ poaⁿ,
 Lóng sī bô ēng ê m̄h ;
Hō̄ hong chhe khui, l̄p-khek sì-sòaⁿ,
 Pháiⁿ-lâng Siōng-tè m̄-tìh.

5. Gū-tiòh sím-phòaⁿ jít-chí,
 Hó, pháiⁿ, lóng-chóng pun-lī ;
Hó-lâng thiⁿ-téng híong-siū hok-khì,
 Pháiⁿ-lâng kap Chú saⁿ-lī.

Tī kék koân ê ùi êng-kng kui tī Siōng-tè (Lō-ka 2:14) .

1. Bók-chiá mî-sî khàn-siú iúⁿ-kûn,
Tāi-ke chē tī chháu-téng,
Hut-jiân thiⁿ-sài tui thiⁿ kàng-lîm,
Êng-kng piàn chiò kng-bêng.
2. Bók-chiá khòaⁿ liáu chiū tōa gông-ngiáh,
Thiⁿ-sài kah in bián kiaⁿ,
Goán lâi thoân-pò hoaⁿ-hí siau-sit,
Sít-chāi kék-kí hó thiaⁿ.
3. Kó-chá chhàm-gú Tāi-pī¹ siáⁿ tiong,
Kim-jit kàng-seng Kiù-chú,
Sī Chú Ki-tok koh miâ Iâ-sò,
Ū kì-hō beh siúⁿ-sù.
4. Chì-chun Eng-jī tī hit ê siáⁿ,
Lín nā kàu hit só-chāi,
Khòaⁿ I pau pò sòng-hiong bô pí,
Khùn tī bé-tiâu chô-lāi.
5. Oē tú kóng soah thian-kun chhut-hiân,
Chhàn-lân êng-kng hián-bêng,
O-ló Siōng-tè gîm-si chhiùⁿ-koa,
Hoaⁿ-hí Kiù-chú kàng-seng.
6. Êng-kng kui tī chì-koân Siōng-tè,
Pêng-an chhiong-móa tōe-bīn,
Si-un jīt-kī tui taⁿ tōa khui,
Tīt kàu bân-sè bô chin.

Iâ-hô-hoa góa ê Siōng-tè ah, goān Lí àⁿ-lòh siàu-liām Lí ê lô·pòk ê kî-tó khún-kiû, lâi thiaⁿ Lí ê lô·pòk só· kî-tó, tī Lí ê bīn-chêng ê kiû-kiò kî-tó (I Liát-ông 8: 28).

1. Bū sí bū chiong ê kng,
Piàn-chiò kú-kú tng-tng,
Thiⁿ-téng tōe-ē bān-mh̄,
Kng-liāng lóng sī tui Lí,
Bak-chiu khòaⁿ bōe kàu Lí chō-ūi,
Sim-koaⁿ bōe beng êng-kng chun-kui.
2. Kiû Pē siúⁿ-sù un-ài,
Góa thang keng-ùì hòk-sāi,
Pōaⁿ-kè it-chhè ê thiàⁿ,
Hō· góa thiaⁿ Lí ê siaⁿ,
Kiû Chú hō· góa thoat-lī chōe-kòa,
Thang tiām kng-beng kap Lí éng-tòa.
3. Sóa góa chōe-jiah chheng-khì,
Keng-pài chiaⁿ ū háp-gī,
It-seng chheng-kiat sim-sín,
Kìⁿ Lí bí-biāu ê bīn,
Chheng-khì ê chhiú kiáh koān keng-pài,
Kiù-chú Ki-tok hō· góa hòk-sāi.
4. Kūi-lòh tī Chú bīn-chêng,
Khiam-pi kî-tó bô theng,
Chú Lí koh lâi ê sī,
Eng thiàⁿ siàu-liām kiáⁿ-jī,
Tī Lí sèng-kok tui Lí un-hūi,
Sù góa khiam-pi lô·pòk ê ūi.
5. Góa taⁿ khún-kiû pài-kūi,
Thiⁿ Pē siúⁿ-sù un-hūi,
Lîn-bín Lí ê lô·pòk,
Jīt-jīt ke-thiⁿ chiok-hok,
Un-tiām êng-kng lóng kui tī Lí,
Tīt-kàu tãi-tãi éng-oán bô lī.

Jít chhut jít lóh ê só-chāi, Lí hō in lóng hoaⁿ-hí (Si-phian 65: 8).

1. Chā-àm Thiⁿ Pē si-un pó-hō,
Chít mī pēng-an hó khùn ;
Chá-khí góa beh kî-tó kèng-pài,
Kám-siā Thiⁿ Pē tōa un.
2. Khún-kiū Thiⁿ Pē kim-jít pó-hō,
Ták hāng só· chòe pēng-sūn ;
Sià góa chōe-kòa, bián siū chai-hō,
Ín-chhōa chiàu-kò· an-ún.
3. Chū-pi Sèng Sîn tiàm góa ê sim,
Hō· góa hián-bēng jîn-ài ;
Sù góa un-hūi, chān góa só· kiâⁿ,
Bián hō· su-iók hām-hāi.

Tâi-p¹t ê hō-è, Hô-sàn-ná ... (Má-thài 21: 15).

1. Chá-sī Iū-thài chêng sòe-kiáⁿ,
Chôe-chôe o-ló Chú chun-miá ;
Hiân-chāi gín-ná iā chiū-kūn,
Hoaⁿ-hí o-ló Chú tōa un.

(Hô) Thiaⁿ, thiaⁿ, thiaⁿ, gín-ná o-ló gîm kóng,
Thiaⁿ, thiaⁿ, thiaⁿ, gín-ná o-ló gîm kóng,
Êng-kng chun-kùi, Êng-kng chun-kùi,
Êng-kng chun-kùi kui lán Ông.

2. Lán siū kà-sī, thiàⁿ Iâ-so[·],
Lán siū kà-sī, kiâⁿ thiⁿ-lō[·] ;
Lán siū kà-sī thāk Sèng-chheh,
In-ūi che un o-ló Pē.

3. Pē-bú, hiaⁿ-tī, lāu, siàu-liân,
Lóng tiōh o-ló Chú un-tián ;
Tâng siaⁿ o-ló siaⁿ hô-hâi,
Kám-siā thiⁿ-téng tōa Chú-cháiⁿ.

Lín beh khòaⁿ-kìⁿ chít ê Eⁿ-á ēng pòr pau, khùn tī chō-nih ê (Lō-ka 2:12).

1. Chá tī Tāi-pit ông ê siāⁿ--nih,
Chít ê bé-tiâu chin pī-bī,
Lāi-bīn chít ê Eⁿ-á chhut-sì,
Hē bé-chō ēng pòr pau I,
Lāu-bú kiò-chòe Má-lī-a,
Kiù-chú Iā-so' chòe Eⁿ-á.
2. Siōng-tè Sèng Kiáⁿ pàng-sak ēng-kng,
Kàng-lòh sè-kan siū kan-khó',
Chí-ū chháu-pīⁿ thang jia hong-hō',
Chí-ū bé-chō chòe chhng-pho',
Êng-kng Kiù-chú tiàm sè-kan,
Kau-pôe pī-bī kan-khó' lāng.
3. Sèng Chú Iā-so' chòe lán bô-iūⁿ,
Chòe gín-ná kap lán saⁿ-tāng,
Hàu-sūn pē-bú thàn in kà-sī,
Khùn-khùn thak-chheh òh chòe kang,
Chai iau, chai kôaⁿ kap lán pīⁿ,
Lâu bák-sái, iā bat hoaⁿ-hí.
4. Lán Chú Iā-so' taⁿ tī Thian-tông,
Chiáng koân-pèng teh chòe lán Ông,
Lán lái khò I, tit-tiòh chín-kiù,
Lō-bé chhōa lán kàu Thian-tông,
Tôaⁿ khim gīm-si tâng hoaⁿ-hí,
Hióng-siū hok-khì tōa bô pí.

Chú Iâ-sơ hơ lāng bōe hit mī ũ thēh piáⁿ, chiok-siā lāi
peh i ... (I Ko-līm-to 11: 23).

1. Chāi-chá Siōng-tè bēk-sī Sèng-keng,
Beh siat un-tián hoat-tō̄ ;
Kàu sī chiū chhe Sèng Kiáⁿ kàng-seng,
Ēng sí lāi khui oāh-lō̄.
2. Chú kūn līm-chiong siat-līp Boán-chhan,
Chiáⁿ chòe chún-tng̃ ũi-kì ;
Hō̄ lán siāu-liām siók-chōe khó̄-lān,
Iāh bāng Thian-tōng hok-khì.
3. Chiàu Chú bēng-lēng, lán chē iân-siáh,
Peh piáⁿ, phāng poe chiok-siā ;
Tāi-ke kap Chú kau-pōe līm-chiáh,
Chhin-chhiūⁿ tī thiⁿ-téng khiā.
4. Lán tiām sè-kan sui-jiân ũ chōe,
Kap Chú siong-thong ũ hok ;
Chóng-sī put-pí kap Chú chū-hōe,
Tī thiⁿ chī-sèng ê kok.

Hut-jiân ū chōe-chōe thian-peng kap hit ê thiⁿ-sài saⁿ-
kap tī-teh ...o-ló Siōng-tè (Lō-ka 2: 13).

1. Chāi-chá Siōng-tè chhe-khián thiⁿ-sài,
Pò lāng tit-kiù ka-im,
Pòⁿ-mî chheng-chēng tī hit só-chāi,
Thiⁿ-sài hô khîm lâi gîm,
Thiⁿ-téng kék tōa chû-pi Kun-ông,
Siúⁿ-sù sè-jîn hô-pêng,
Tōe-chiūⁿ chêng-lāng tiām-chēng teh thiaⁿ,
Thiⁿ-sài gîm-si bô thêng.
2. Chit sī thiⁿ khui sêng-sài koh lâi,
Thí sít an-jiân teh pe,
In chàu thian-kài hó thiaⁿ im-gák,
An-ùi piàn móa choân-tōe,
In hiòng iu-būn pī-bī sè-kài,
Thí sít àⁿ-lôh chiok-hok,
Bān-bīn soan-hoa siaⁿ-im téng-bīn,
Thiⁿ-sài thoân-pò an-lók.
3. Sui-jiân thiⁿ-sài kè-siók gîm-si,
Pò lāng hô-pêng siau-sít,
Nng chheng nī kú jîn-lūi hoân-chōe,
Kan-khók lóng bô só tit,
Peh-siⁿ kè-kàu, saⁿ hāi saⁿ thāi,
Kū-choát Siōng-tè ê thiàⁿ,
Tò-cheng jiáu-loān tiòh kín pêng-chēng,
Lāi thiaⁿ thiⁿ-sài ê siaⁿ.
4. Kìⁿ-nā sin-chiūⁿ ū pē tâng-tàⁿ,
Jîn-seng kan-lân put-jím,
Chhin-chhiūⁿ peh kiā lō-tó kan-khók,
Chhùn-pō lān hêng khó-sim,
Kiáh bák lâi khòaⁿ hoaⁿ-hí sí-kí,
Í-keng tùi thiⁿ kūn-oá,
Lō-piⁿ an-hioh, pàng-hē tâng-tàⁿ,
Lāi thiaⁿ thiⁿ-sài chhiūⁿ-koa.

5. In-ūi jít-chí kín-kín teh kè,
Sin sî-tāi teh beh kàu,
Sian-ti chhàm-gú ñg-kim sî-tāi,
Lín tiòh^h hoaⁿ-hí thèng-hāu,
Hit sî tōe-chiūⁿ beh ū hô-pêng,
Chhàn-lān ê kng phó^h chiò,
Choân-tōe beh kap thiⁿ-sài gîm-si,
Tâng-sim kám-siā o-ló.

I í-keng koh-oàh, bô tī chia, lí khòaⁿ I bài-chòng ê só-chāi (Má-khó 16: 6).

1. Chāi-chá tī Sûn-siâⁿ,
Kok-kok-thaⁿ ê soaⁿ-téng ;
Kui kûn lăng kap peng-teng,
Khòaⁿ-kìⁿ Chú siū tèng.

(Hô) Kiù-chú Iâ-so[·] koh-oàh,
Kiù-chú Iâ-so[·] koh-oàh ;
Gîm kóng, Ha-le-lu-iah !
Ha-le-lu-iah !
Kim-jít Kiù-chú koh-oàh,
Ki-tok goán ê Ông.

2. Iâ-so[·] tī hûn-bông,
Keh saⁿ jít ê chá-khí ;
Thiⁿ-sài sóa-khui bông-mêng,
Chú tùi sí koh khí.

3. Chú Lí kék êng-kng,
Koh chhut-hiân hō[·] goán khòaⁿ ;
Sè-chiūⁿ hong-ok Mô[·]-kúi,
Kiaⁿ-hiâⁿ lóng sì-sòaⁿ.

4. Koh-oàh ê cheng-siaⁿ,
Teh tōa tân, teh tōa tân !
Tâi-ke eng-kai chōe-siaⁿ,
O-ló tōa chheng-chàn.

Tī Lí ê kng, goán beh khòaⁿ-kìⁿ kng (Si-phian 36: 9).

1. Che sī kng-bêng ê jít,
Kng-bêng taⁿ tōa tù-hiān ;
Góa sim o-àm, kiū Lí chiò kng,
Éng-oán chòe Lí sèng-tiān.
2. Che sī an-hioh ê jít,
An-ùi lô-khó[·] kan-lân ;
Sim-sîn ià-siān, seng-khu loán-jiók,
Kiū Chú hū-chhi pang-chān.
3. Che sī pêng-an ê jít,
Pêng-an móa góa sim-lêng ;
Taⁿ góa hoân-ló it-chīn siau-bô,
Hun-cheng iā lóng pêng-chēng.
4. Che sī kī-tó ê jít,
Kiū Chú kàng-līm chhut-hiān ;
Pang-chān góa sim òⁿ thiⁿ chhē Chú,
Hō[·] tōe kap thiⁿ saⁿ-liân.
5. Che sī koh-oáh ê jít,
Kiū Chú si-un kék tōa ;
Khún-kiū Sèng Sîn kiò chhiⁿ góa sim,
Kim-jít hō[·] góa koh-oáh.

Hō· bān-mih lóng hâng-hók tī I ê kha-ē (Hi-pek-lái 2: 8).

1. Chèng sèng-tô ! tiòh khòaⁿ Chú êng-kng,
Tiòh lāi khòaⁿ "Siū khó· ê lāng,"
I tùi chiàn-tiūⁿ tek-sèng tò-túg,
Ták ê lóng kūi-pài tâu-hâng,
Bián-liū kui I, bián-liū kui I,
"Bián-liū kui tek-sèng ê lāng."
2. Chèng thiⁿ-sài ! kā Chú tì bián-liū,
Chōe-jîn tùi I tit kái-hòng,
Tōa koân-pèng Pó-chō tì bián-liū,
Siaⁿ-im hiáng-liāng móa thian-tông,
Bián-liū kui I, bián-liū kui I,
Kui góa Chú bān ông ê Ông.
3. Chèng pháiⁿ-lāng hì-lāng thí-chhiò I,
Tì chhi bián-liū chheng "Jîn-kun,"
Sèng-tô thiⁿ-sài tōa-tīn ũi I,
Sêng-jīn o-ló I chì-chun,
Bián-liū kui I, bián-liū kui I,
Pò-iông tek-sèng kàu ũ chhun.
4. Taⁿ lán lāi thiaⁿ chheng-chàn koa-siaⁿ,
Lāi thiaⁿ tek-sèng ê siaⁿ-im,
Iâ-so· tit-tiòh chì-koân chun-miâ,
Khòaⁿ liáu hoaⁿ-hí móa góa sim,
Bián-liū kui I, bián-liū kui I,
Bān ông ê Ông chú ê Chú.

Mô-se kóng, Chī-chūi óa Iâ-hô-hoa--ê, thang lâi
góa chia (Chhut Ai-ki̍p-kì 32: 26).

1. Chī-chūi kui Chú chit pêng,
Lâi kun-sûi Kun-ông ?
Chī-chūi khéng chòe peng-teng,
Chhōa chêng-lâng chun-chông ?
Siáⁿ lâng goān pàng sè-chêng,
Chhut-tīn chòe gī-peng ?
Siáⁿ lâng óa Chú chit pêng,
Hoaⁿ-hí lâi chìn-chêng ?
 2. Kiù-chú Lí siók-hôe góa,
M̄-sī ēng kim gèk,
Lí lâu pó-huih siók góa,
Góa sim tōa kám-kek ;
Taⁿ tiòh óa-khò Sèng Sîn,
Kiông-chòng góa sim-chì,
Goān Chú chān góa tiong-sìn,
Éng-oán kui-hòk Lí !
 3. Kau-chiàn sui-jiân thang kiaⁿ,
Tùi-ték sui chìn hiông,
Ông ê chhin-peng chhut siaⁿ,
Bô lâng ôe khah kiông ;
Ông ê kun-peng chhut tīn,
Sèng-kí thâu-chêng kiáⁿ,
Chai Chiong-kun bô sít sìn,
Ún-tàng ôe khah-iáⁿ.
- (Hô) Chú ũ kiù-siók un-chêng,
Khéng thòe góa siū sí,
Góa beh kui Chú chit pêng,
Góa éng-oán siók Lí.

Iâ-hô-hoa ah, chī-chūi chhin-chhiūⁿ Lí chì-sèng thang
êng-kng ui-giâm thang o-ló (Chhut Ai-k'ip-kì 15: 11).

1. Chì-chun ê chú-cháiⁿ, Siōng-tè sī Sèng,
Lán tī Chú bīn-chêng tiòh thiām-chēng kiong-kèng,
Sim-koaⁿ tiòh khiam-pi sêng-siū chin-lí,
Chheng-siā o-ló Chú kék-tōa ê chū-pi,
Iâ-hô-hoa choân-tì, I un-tián bô-hān,
Iâ-hô-hoa chì-tōa, I sù-hok hō lán.
2. Éng-oáh ê Thiⁿ-pē, Siōng-tè sī thiàⁿ,
I siúⁿ-sù Sèng Kiáⁿ, thòe lán hiàn sìⁿ-miā,
Kiù-chú lâu pó-huih, sóe lán ê chōe,
Thoân Chú ê hok-im, kan-chèng lán tiòh chòe,
Chit-chôe o-ló Chú, gîm Ha-le-lu-iah,
Choan-sim hók-sāi Chú, mê-jit lóng bô ià.
3. Choân-lêng ê Kun-ông, Siōng-tè sī gī,
Lán tiòh sūn-hók I, tit oáh-miā hok-khì,
Chú beh tī boát-jit sím-phòaⁿ jîn-lūi,
Lâng tiòh kín hoán-hóe, thang híong-siū un-hūi,
Sèng-tô jip bêng-kiong tit êng-kng hoaⁿ-hí,
Chiâⁿ-sèng chhin-chhiūⁿ I, tâng o-ló gîm-si.

Lín tiòh hoán-hóe, ták lāng tī Iâ-sơ Ki-tok ê miâ siū
sôe-lé, kàu hō lín ê chōe sià-bián (Hēng-toān 2: 38).

1. Chì-chun Siōng-tè chì jîn-ài,
Chiàu-kò lán lāng hó khoán-thāi ;
Thiⁿ-tōe bān-mih I chhòng-chō,
Lán tiòh sēng-sim lâi hók-sāi.
2. Khó-sioh lāng-lāng sim o-àm,
Lóng thàn Mô-kúi kiâⁿ pháiⁿ tãi ;
Hòng-chhiòng su-iók gèk thian-bēng,
Tiau-khek ngó-siōng khi kūi-pài.
3. Kám-siā Siōng-tè kék lín-bín,
Chhe-khián Iâ-sơ kàng lōh-lâi ;
Hián-chhut jîn-ài hō lāng sìn,
Tam-tng lán chōe siū hām-hāi.
4. Taⁿ tiòh hoán-hóe sìn-khò Chú,
Thang kàu Thian-tông hó só-chāi ;
Hok-khi móa-móa lóng chiâu-pī,
Éng-oán hióng-siū bô khòa-gāi.

Ū chít ê ti-kí--ê, pí hiaⁿ-tī khah chhin (Chim-giân 18: 24).

1. Chì hó pêng-iú chiū-sī Iâ-so',
Tam-tng chōe-kòa kap hoân-ló,
Chin-chiàⁿ lán ū tōa-tōa hok-khì,
Bān sū lóng thang tùì I thó ;
Sim-koaⁿ siông-siông sit-lòh pêng-an,
Taùh-taùh khòa-lū kan-khó' sū,
Che sī tùì lán bē ū chhim-sìn,
Bē ū pàng sim kau-thok Chú.
2. Kiám-chhái tú-tiòh iu-būn chhi-liân,
Á-sī sím-mìh tōa hoân-ló,
Tek-khak m̄-thang siông-siông sit-chì,
Tiòh chiong tak hāng lāi kī-tó ;
Kiám ū pêng-iú kàu chia chhīn-tiong,
Kam-goân thé-thiap bān chai-hō,
Iâ-so' chai lán sim ê loán-jiók,
Chiong che khó' sū lāi kī-tó.
3. Siat-sú ià-lán lóng bô khui-lát,
Chhin-chhiūⁿ taⁿ tàⁿ beh poah-tó,
Chì tōa Kiù-chú lán thang chhin-kūn,
Bān sū lóng thang tùì I thó ;
Pêng-iú nā ū khòaⁿ-khin iàm-chiān,
Thang chiong che sū lāi kī-tó,
Chú oe ēng chhiú jia-cháh, pó-hō,
Sim thang an-jian bián hoân-ló.

Si-phian 27: 1-9

1. Chì-koân ê Chú chòe góa ê kng,
Koh I kâ góa kiù miã ;
Chòe góa sìⁿ-miã ê tōa khui-lát,
Sím-mih̄ òe hō̄ góa kiaⁿ.
2. Sui-jian̄ tui-ték tōa tīn chat-iāⁿ,
Góa sim m̄-bián iō-choah ;
Sui-jian̄ ū khí kau-chiàn beh phah,
Góa òe chiū-chāi bô chhoah.
3. Góa bat tui Chú thó chit hāng sū,
Tì-ì beh kiū chit chân ;
Thang chit-si-lāng khiā-khí I chhù,
Khòaⁿ Chú bí-biāu chhàn-lān.
4. Chai-lān ê sī I beh khàm góa,
Khnḡ bat tī I pò-pīⁿ ;
Gú-hiám ê sī hē góa koân-koân,
Tī chiòh-pôaⁿ-téng khiā-khí.
5. Chú hit sī tui góa kóng chit kù,
Tāi-ke tiòh lâi kìⁿ Góa ;
Góa ê sim-koaⁿ ū ìn I kóng,
Chú ah, góa ài kün-óa.
6. Hō̄ góa tit-kiù, góa ê Siōng-tè,
Kiū Lí bīn bôh-tit ng ;
Lí bat pang-chān, m̄-thang pàng-sak,
Bôh-tit kóaⁿ góa hnḡ-hnḡ.

Si-phian 92: 1-8

1. Chì-koân ê Chú goán ài kám-siā,
Chhiùⁿ-koa o-ló Lí miā,
Chá-khí pò-iông Lí ê chū-ài,
Àm-sī iá̍h pò lāng chai.
2. Tôaⁿ khîm tôaⁿ sek chong-giâm siaⁿ-im,
Góa beh hoaⁿ-hí lâi gîm,
Lí chhiú só· chòe thái ôe hiah tōa ?
Sim-su kèk chhim kèk khoah.
3. Pháiⁿ-lāng heng-ōng chhin-chhiūⁿ iá-chháu,
Biát-bô sī-kī khoài kàu,
Chú Iá-hô-hoa Lí sī chì-koân,
Tùi éng-oán kàu éng-oán.

Tō chiāⁿ jiōk-thé khiā-khí tī lán tiong-kan, ū un-tián
kap chin-lí móa-móa (Iok-hān 1: 14).

1. Chì-koân thiⁿ-téng Iâ-so̍ chē-ūi,
Lóng-chóng thian-sîn hók-sāi pài-kūi ;
Bián-liū chhàn-lân, bīn-māu êng-kng,
Koân-pèng bô hān, hok-khì chiâu-chhng.
2. Thiⁿ-tōe bān-mih bē ū ê sí,
Siōng-tè ê Kiáⁿ kap Pē khiā-khí ;
Choân-lêng Chú-cháiⁿ, éng-oáh ê Tō,
Thiⁿ-tōe bān-mih sī I chhòng-chō.
3. Bān-bīn ūi-kêh Siōng-tè hoat-tō̍,
Tiōh lōh tē-gék, lóng bô oáh-lō̍ ;
Siōng-tè put-jím cheng-lâng tím-lūn,
Chhe-khián Iâ-so̍ kiù lán lêng-hūn.
4. Iâ-so̍ kàng-seng tiàm tōe-bīn-chiūⁿ,
Phín-hēng sūn-choân chòe lán bô̍ -iūⁿ ;
Hián-bēng sūn-jiah, thoân thiⁿ tō̍ -lí,
Kiàn-líp kong-lô thòe lāng siū sí.
5. Sí liáu saⁿ jīt, Iâ-so̍ koh-oáh,
Piáu-bēng siók-chōe chit pái kàu-giáh ;
Chiām tòa tōe-bīn kà-sī hāk-seng,
Jiân-aū chiūⁿ thiⁿ chip-chiáng koân-pèng.
6. Sè-kan boát-jīt thiⁿ-mng khui-khoah,
Iâ-so̍ kàng-līm kiò lāng koh-oáh ;
Sè-kan cheng-lāng siū I sīm-phòhⁿ,
Pò-siúⁿ, hēng-hoat tiāⁿ-tiōh bô oāⁿ.

In-ùi lán chiū-sī I ê pah-thé (Í-hut-só· 5: 30).

1. Chì-sèng chì-koân Siōng-tè,
Êng-kng piàn-móa thiⁿ tōe ;
Pē, Kiáⁿ, Sèng Sîn Sam-ùi-it-thé,
Éng-oán tiàm tī Sèng-hōe.
2. Hōe-lāi hiaⁿ-tī chí-bē,
Taⁿ kap thiⁿ-Pē hô-hó ;
Lóng-chóng tâng-sim hók-sāi Siōng-tè,
Kú-tng hoaⁿ-hí o-ló.
3. Lán kiū Siōng-tè chiàu-kò̍,
Siúⁿ-sù sim-sîn lêng-thong ;
Jit-jit chhōa lán kiáⁿ thiⁿ ê lō̍,
Sí-aū éng tiàm Thian-tông.

Tè góa ê lâng bô kiáⁿ tī àm, hoán-túg beh ũ oáh-miā ê kng. (Iok-hān 8: 12).

1. Chì-sèng ê Pē, hoaⁿ-hí ê kng,
Che kng put-biá^t kú-kú tng-tng,
Bān-hok ê Chú, Iā-sō Ki-tok,
Lí ũ hok-khì, kham siū chiok-hok.
2. Jit-lóh àm-mī bô sò kng-chhiⁿ,
Kiáh bák koan-khò^a, chhàn-lān móa-thiⁿ,
Goán taⁿ gîm-si o-ló Siōng-tè,
Pē, Kiáⁿ, Sèng Sîn Sam-ūi-it-thé.
3. Tàk sī tiòh ēng sèng-kiat ê siaⁿ,
O-ló góa Chú Siōng-tè Sèng-kiáⁿ,
Sù goán oáh-miā ēng-oáh bô sí,
Thiⁿ-ē bān-bîn tiòh o-ló Lí.

In lóng siū Sèng Sîn chhiong-móa...(Hēng-toān 2: 4).

1. Chì sèng ê Sîn ! thiaⁿ goán kî-tó,
Goān chia chòe Lí sèng-tiān,
Lí lâi, ôe sù un-tián bô hān,
Chhiáⁿ lâi, bôh-tit iân-chhiân.
2. Kiû Lí ná kng tōa chiò hián-bêng,
Goán ê chōe-ok bû-sò̍ ;
Chhōa goán khíⁿ-tiâu Kiù-chú Iá-so̍,
Lâi kiáⁿ sià-chōe oáh-lō̍.
3. Kiû Lí ná hé thoàn-liân góa sim,
Pháiⁿ-tāi it-chīn sóe-tú̍ ;
Hō̍ goán chiong-sin choân hián chòe chè,
Kui-sūn góa ê Kiù-chú.
4. Kiû Lí ná hō̍ kíp-sî kàng-lôh,
Lūn-ték cheng-lâng ê sim ;
Hō̍ in lát kiat hó kē-chí,
Thiáⁿ lâng jít-jít ná chhim.
5. Kiû Lí chhin-chhiūⁿ chíⁿ-á pe--lâi,
Siúⁿ-sù jîn-ài pêng-an ;
Hō̍ Lí Sèng-hōe tī tōe ná thiⁿ,
Tit-tiōh hok-khì bô hān.
6. Kiû Lí chhin-chhiūⁿ tōa hong chhe-lâi,
Gō-sūn-choeh ê un-tián ;
Siúⁿ-sù thiⁿ-ē bân-kok bân-bîn,
Lóng ôe kap Lí kiat-liân.
7. Chì sèng ê Sîn ! thiaⁿ goán kî-tó,
Oāⁿ sè-kài chòe sèng-tiān ;
Lí lâi ôe sù un-tián bô hān,
Chhiáⁿ lâi, bôh-tit iân-chhiân.

Bòh-tit khiàm lāng sím-mih, chí-ū saⁿ-thiàⁿ iáu
sī khiàm lāng (Lô-má 13: 8).

1. Chì sèng ê Thiⁿ Pē, kiū Lí àⁿ-lòh thiaⁿ,
Goān Lí sù Sèng Sîn, kà-sī goán saⁿ-thiàⁿ ;
Un-jiū koh khiam-pi, tek-hēng ná ke-thiⁿ,
Tàk jít gâu khek-kí, thiàⁿ lāng chhin-chhiūⁿ Lí.
2. Kiū Lí ín-chhōa góa, òe kín-sīm seng-oáh,
Ná tī Lí bīm-chēng, hián-chhut hō· Lí khòaⁿ ;
Hō· goán òe koat-sim, tè Chú ê kha-pō,
Chhīn-sim thiàⁿ pát lāng, chù-sin khòaⁿ Iâ-so.
3. Chān goán khak-sit chai, Lí sī-siōng kūn-oá,
Goán sui-bóng loán-jiók, Lí ê khui-lát tōa ;
Tōe-chiūⁿ kan-khó· sū, ùi goán kàu sit-chì,
Tòk-tòk che saⁿ-thiàⁿ, hō· goán bōh pàng-lī.

Chiū kín-kín khì, chhē-tiòh Má-lī-a kap Iok-sek, koh
khòaⁿ-kìⁿ eⁿ-á khùn tī chō-nih (Lō-ka 2: 16).

1. Chì sèng Eⁿ-á, Khiam-pi Eⁿ-á,
I ũ chhut-sì tī bé-chô ;
Chhiah gū teh háu, In bat bē kàu,
Eⁿ-á chiū-sī chú ê Chú ;
Thiⁿ-sài kín pe, Chhiùⁿ-koa saⁿ tè,
Tāi-ke chit-chôe, Thoân-pò hó oe,
Eⁿ-á chiū sī chú ê Chú.
2. Iūⁿ-kūn teh khùn, Bók-chiá teh sūn,
Chiú kàu chá-khí lóh lō-chúi ;
Khòaⁿ-kìⁿ êng-kng, Thiaⁿ-kìⁿ hok-im,
Chú lâi chia kap lán chòe tui ;
Aú-ni hoaⁿ-hí, Hoân-ló thoat-lī,
O-ló chōe-siaⁿ, Khèng-hō Chú miâ,
Uī Lí chhut-sì tōa un-hūi.

Góa sui-jîan kiâⁿ-kè sí-ìm ê soaⁿ-kok, iá^h m̄ kiaⁿ
chai-hāi ; in-ūi Lí kap góa tī-teh (Si-phian 23: 4).

1. Chì-sèng Kiù-chú, chōe-jîn pêng-iú,
Loán-jiók ê lāng sī Lí só⁷ kiù ;
Chhīn chhīn-sì-lāng khan góa ê chhiú,
Chān góa lâi óa-khò Lí.
2. Kap Chú kau-pôe éng ū hok-khì,
Sit-lòh ke-giap iá^h bián khòa-i ;
Kiat-liân siong-thong ná chhiū kap ki,
Iū-goân sī óa-khò Lí.
3. It-seng thoa-bôa, ià-siān, iu-būn,
Kiù-chú ták ūi hō⁷ góa chhīn-kūn,
Siū Lí chiàu-kò⁷, sim-koaⁿ an-ún,
Lóng sī tui óa-khò Lí.
4. Ū-sī iu-būn siū Lí kàu-tok,
Kiá^h bák bô chhīn, iá^h bô khoài-lók ;
Kam-goân jím-siū, hoaⁿ-hí hāng-hók,
Koat-i beh óa-khò Lí.
5. Kiám-chhái kiâⁿ kàu chhiⁿ-chhīn lō⁷-tô⁷,
Kong-kéng m̄-hó, chhiⁿ-á móa pō⁷ ;
Tit-tiòh Kiù-chú an-ùi chiàu-kò⁷,
In-ūi góa óa-khò Lí.
6. Góa nā òng-bāng Thian-tông hok-khì,
Kap Chú kau-thong lóng bián sit-chì ;
Thun-lún theng-hāu, lóng bô giâu-gī,
Choan-sim beh óa-khò Lí.

Lán tãi-ke lī-piàt í-aū, goān Iā-hô-hoa tī lí góa ê
tiong-kan kàm-chhat (Chhòng-sè-kì 31: 49).

1. Chhì-sèng Thiⁿ Pē, goán kám-siā Lí,
Siū Lí ín-chhōa kap Lí saⁿ-kìⁿ ;
Sim-lāi chōe-ok tī Lí bīn-chêng,
Tùi Chú pó-huih, taⁿ tit sóe chheng.
2. Goān Lí só' iā oah-miā chin-lí,
Jlp goán sim-lāi kiat hó ké-chí ;
Hián-chhut jîn-ài, chòe hó bô-iūⁿ,
Iú-chhōa lāng-lāng lêng-hûn tit kiù.
3. Goán beh sì-sòaⁿ, kiû Chú chiok-hok,
Khùn-khó' ê lāng sù in khoài-lòk ;
Sèng Sîn ín-chhōa kap goán tâng kiâⁿ,
Giân-hēng kú-chí, êng-kng Lí miâ.

Góa beh chhōa in kiâⁿ m̄-bat ê lō-kèng, tī in ê bīn-chêng
hō· o-àm pìⁿ-chòe kng-bêng. (Í-sài-a 42: 16).

1. Chì tōa Siōng-tè goān Lí chhōa góa,
 Ún kè kim-sè không-iá tōe ;
Góa chin loán-jiók, Lí tōa koân-lêng,
 Ēng chhiú khan góa bô hoān-chōe ;
Thiⁿ ê bí-niû, thiⁿ ê bī-niû,
 Kiû Lí éng-éng iúⁿ-chhī góa,
 Kiû Lí éng-éng iúⁿ-chhī góa.
2. Oáh-miā chúì-goān kiû Lí siúⁿ-sù,
 Góa sim chhui-ta tōa him-bō̄ ;
Hé-thiāu, hūn-thiāu, kiû Lí hián-chhut,
 Chhōa góa thâu bé kiâⁿ thiⁿ-lō̄ ;
Choân-lêng Kiù-chú, choân-lêng Kiù-chú,
 Sù góa khui-lát éng pó-hō̄,
 Sù góa khui-lát éng pó-hō̄.
3. Aû-jit kiâⁿ kàu Iok-tàn hô-kíⁿ,
 Kiaⁿ-hiâⁿ, giâu-gi bián tīⁿ-pòⁿ ;
Thâiⁿ-iâⁿ sí-sit tē-gêk ê Chú,
 pó góa ún kàu Ka-lâm hōaⁿ ;
Góa chiū gîm-si, góa chiū gîm-si,
 Éng-oán kám-siā o-ló Lí,
 Éng-oán kám-siā o-ló Lí.

Chú-cháiⁿ ah, Lí sī chhòng-chō thiⁿ, tōe, hái kap kî-tiong
bān-mih ê (Sù-tô Hēng-toān 4: 24).

1. Chin Chú Siōng-tè chō thiⁿ-tōe,
Oē kng oe àm bô lāng oe ;
Mī tng chòe jīt, jīt tng mī,
Sīⁿ-chiāⁿ bān-mih kong-lô iⁿ.
2. Siōng-tè chū-sim tiōh kèng-hók,
Pó-pì cheng-lāng sù hok-lók ;
Chiāh, chhēng kap ēng lóng thò-tòng,
Bān-mih chiāu-pī I chhin chhòng.
3. Kok-iūⁿ phō-sat lóng bô chin,
Put-pí Siōng-tè sī chì Sîn ;
Sè-kan ké pūt lāng só' khek,
Tiōh chai hók-sāi chin bô ek.
4. Chú ê kong-lô tōa bô pí,
Chín-kiù lēng-hūn lóng bián sí ;
Thiⁿ-ē sù-hái tōa kap sòe,
Sēng-sim kèng-pài tók Siōng-tè.

Tàk chá-khí khiā-teh lái kám-siā o-ló Iā-hô-hoa, tàk ê-hng iā sī án-ni (I Lèk-tāi chì-liók 23: 30).

1. Chít jít kang-tiāⁿ taⁿ kiát-sok,
Hoe-bàk hioh-khùn lāng an-lók,
Jít-iáⁿ kè liáu kú-kú,
Àm-mī í-keng tà oá-lái,
Lán tiòh kám-siā tōa Chú-cháiⁿ,
Tàk hāng hó mih sī I siúⁿ-sù.
2. Tùi bû-sòⁿ bē bat sè-kài,
Kng-chhiⁿ chhut-hiān chín khó-ài,
Thiⁿ-téng piàn-móa kong-chhái,
Lāng khòaⁿ che kī-biāu úi-tāi,
Hoaⁿ-hí bí-lē tùi Chú lái,
Bōe kì-tit ka-kī ê chûn-chāi.
3. I ê khòa-lū kap hoān-ló,
Tī Chú kī-biāu lái siau-bô,
Sim-sin chiūⁿ kàu thiⁿ-téng,
I khòaⁿ tōe-chiūⁿ sī khang-khang,
Kim-sè ná chhin-chhiūⁿ bîn-bāng,
Hō lāng bōe khòaⁿ chín-lín hun-bēng.
4. Sè-jîn chiām-sī ná chhiⁿ-mī,
Siōng-tè chû-ài khòaⁿ bōe kìⁿ,
M̄ sìn, hun-loān sit-bē,
Chóng-sī jîn-seng nā kè-khì,
Chiū beh tī sí-sit àm-mī,
Hoat-kiàn éng-oáh kng-bēng chhù-théh.

Iâ-hô-hoa beh siúⁿ-sù khùi-lát hō̄ I ê peh-sìⁿ ; Iâ-hô-hoa
beh ēng pēng-an sù-hok I ê peh-sìⁿ (Si-phian 29: 11).

1. Chit-sî lé-pài teh-beh soah,
Tāi-ke gîm-si thang sì-sòaⁿ ;
Sim-koaⁿ siông-siông saⁿ kau-pôe,
Ŋg-bāng aū-kî koh chū-hōe.
2. Lák jîp só̄ chòe tióh sòe-jī,
Tāk hāng chiàu Chú só̄ kà-sī ;
Sū, lông, kong, siong, chiàu hoat-tō̄,
Chiah thang ŋg-bāng Chú pó-hō̄.
3. Kiám-chhái ū-sī siū kan-khó̄,
Thun-lún, óa-khò Chú chiàu-kò̄ ;
Khún-kiú Thiⁿ-Pē si un-hūi,
Tit-tiòh Sèng Sîn tōa an-ùi.
4. Keng-kè chhi-liān ná kian-kò̄,
Chhin-chhiūⁿ ŋg-kim lóh hé-lô̄ ;
Sè-kan kan-khó̄ sī chiām-sī,
Put-pí Thian-tông éng hok-khì.

Chiū-kūn góa ê lāng, góa koat-toàn bô khi-sak i (Iok-hān 6: 37).

1. Chit sī tiōh chiū Iâ-so',
Iâ-so' tī-chia,
Í-gōa bô pát tiâu lō',
Iâ-so' tī-chia ;
Chèng-lāng lóng-chóng tiōh lâi,
Bôh-tit iân-chhiân gî-ngái,
Iâ-so' í-gōa bô lō',
Iâ-so' tī-chia.
2. Chit sī tiōh chiū Iâ-so',
Iâ-so' tī-chia,
Ka-kī lóng bô hoat-tō',
Iâ-so' tī-chia ;
Ka-kī khùi-lát bô kàu,
Ka-kī tek-hēng bô chiâu,
Kìu-chú piān-piān thèng-hāu,
Iâ-so' tī-chia.
3. Chit sī tiōh chiū Iâ-so',
Iâ-so' tī-chia,
Thiⁿ-ē bô pát tiâu lō',
Iâ-so' tī-chia ;
Chōe-kòa sui-jiân kék tâng,
Iáu-kú m̄-bián choát-bāng,
Kìu-chú móa-sim thiàⁿ-thàng,
Iâ-so' tī-chia.
4. Chit sī tiōh chiū Iâ-so',
Iâ-so' tī-chia,
Lāng-lāng kám-siā chheng-ho',
Iâ-so' tī-chia ;
Kìu-chú kék tōa koân-lêng,
Si-un kā lán sôe chheng,
Lán tiōh hó-táⁿ kūn-chèng,
Iâ-so' tī-chia.

Chī-chūi khòaⁿ-khin chit ê sió-khóa sū ê jít ah ? (Sat-ka-lī-a 4: 10).

1. Chít tih, Chít tih ê chúì,
Chiáⁿ-chòe hái hiah tōa ;
Chít liáp chít liáp thô-soa,
Kiat chòe tōe kap soaⁿ.
2. Sī-kan chít hun chít khek,
Sui sī chin hi-bī ;
Liân-liân háp-kiōng chóng sng,
Chiū chòe bān-bān nī.
3. Chīn-chāi sió-khóa chhò-gō,
Iáh sī chin lī-hāi ;
Sim ōe chiām-chiām piàn pháiⁿ,
Tì-kàu tōa sit-pāi.
4. Lâng kiâ sió-khóa jîn-ài,
Thiáⁿ lāng sui iú-hiān ;
Kong-hāu m̄-sī sió-khóa,
Hō tōe pìⁿ-chòe thian.
5. Chin sòe-hàn ê gín-ná,
Kiâⁿ kék sòe ê hó ;
Iáh ōe lī-ek chin tōa,
Hō Chú thang o-ló.

Kiám m̄-chai lín sī Siōng-tè ê tiān, Siōng-tè ê Sîn tiàm
tī lín lâi-bīn mah (I Ko-līm-to 3: 16).

1. Chō-hòa ê Sîn ! Lí tī chá-sī,
Kiàn-līp chit sè-kài kian-kò̄ tōe-ki,
Kiū Lí lâi tiàm sìn-tô̄ sim-nih,
Tāk hāng hoaⁿ-hí sù Lí kiáⁿ-jī,
Kiū goán thoat-lī pi-siong chōe-khian,
Hō̄ goán kham tit chòe Lí Sèng-tiān.
2. Thài-chhō chiū ū chin kng goân-pún,
Sī goán Pó-hūi-su Pē só̄ èng-ún,
Chì-sèng lêng-hé, chì-sèng oah-chôaⁿ,
Pún thiⁿ ê thiàⁿ jíp goán sim-koaⁿ,
Chhiáⁿ lâi, tòa Lí sèng iū lâi boah,
Kèng-pài ê sí sim tit sèng-hòa.
3. Un-hūi ê Sîn ! tui thiⁿ kàng-līm,
Sù Lí tōa lêng-lék tī goán ê sim,
Lí sī Siōng-tè sèng chhiú̄ ê lát,
Thiⁿ-tōe siū I koân-lêng koán-hat,
Sù Lí pún-sin chòe goán oah-miā,
Hō̄ goán tui Lí bat Pē kap Kiáⁿ.
4. Éng-oán chun-kui bū chīn miâ-siaⁿ,
Kui choân-lêng Thiⁿ-pē chì-chun sèng-miā,
Goân êng-kng kui Sèng Kiáⁿ Iâ-sô̄,
Uī kiū sit-bê jīn-lūi siū khó̄,
Êng-kng iā kui tī Pó-hūi-su,
I ū éng-oán hong-sēng un-sù.

Goān pêng-an kui tī Í-sek-liát (Si-phian 125: 5).

1. Choân-lêng chì-chun ê Sîn ! chē êng-kng pó-chō,
Lí ēng hong pûn hō-lêng, sih-nà chòe to,
Kiû Lí tùi koân thiⁿ-téng hián-chhut Lí chû-pi,
Hiân-sî sù goán thài-pêng, éng-oán bô lī.
2. Chì tōa chû-pi ê Sîn ! choân-tōe khi-sak Lí,
Hut-liók un-jiú, lín-bín, pōe Lí kà-sī,
Kiû Lí bôh-tit hoat-chhut thang kiaⁿ tōa siū-khi,
Hiân-sî sù goán thài-pêng, éng-oán bô lī.
3. Chèng-gī goân-thâu ê Sîn ! jîn-lūi hoán-khòng Lí,
Chóng-sī Chú Lí ê Oē liū-chûn bân-nī,
It-chhè hu-ké chōe-ok, bōe khiā Lí sin-piⁿ,
Hiân-sî sù goán thài-pêng, éng-oán bô lī.
4. Tì-hūi bô pí ê Sîn ! tùi sèng-hé thoàn-liân,
Tōe-chiūⁿ hōe-hòk chū-iū, chin-lí phó-piàn,
Keng-kè ơ-hûn àm-bū, sèng-kok teh pek-kūn,
Lí beh sù goán thài-pêng, tī Lí sĩ-chūn.
5. Hit sĩ Lí chèng kiáⁿ-jī, ēng kám-un kèng-khiân,
O-ló Chú kiù in chhut gûi-hiám to-kiám,
Choân-tōe tùi thiⁿ sì-piⁿ, chōe-siaⁿ lâi gîm-si,
Bân-kok hióng-siū thài-pêng, êng-kng kui Lí.

An-ni lín bô koh chòe gōa-bīn lāng, kià-kha ê ; chiū-sī kap chiah ê sèng-tô siāng-kok, chòe Siōng-tè ke-lāi ê lāng, siū khí-chō tī chiah ê sù-tô kap sian-ti ê tōe-ki téng, Ki-tok Iâ-so^o ka-kī chòe chhù-kak iàu-kín ê chiòh (Í-hut-só 2: 19, 20).

1. Choân-lêng Thiⁿ-pē sī bān pù-ū,
Lí bô khiā-khí chhiú chō ê chhù,
Goán ēng sìn-gióng heng-kiàn sèng-tiān,
Hō Chú sèng-miâ tit-tiòh ēng-hián.
2. Goán siū khí-chō lāi chòe kiàn-chèng,
Tiām tī sù-tô tōe-ki bīn-téng,
Chú chòe chhù-kak iàu-kín oah-chiòh,
Tāi-ke thang jíp sèng-tiān kiū-kiò.
3. Chàn-bí si-koa chhiong-móa tiān-lāi,
Lâm-hū ló-iù tâng-sim kèng-pài,
Iu-siong sim-lêng tit-tiòh an-ùi,
Kan-lân khiàm-kheh Lí sù un-hūi.
4. Ū chōe ê lāng kìⁿ-nā lāi chia,
Sêng-sít jīn-chōe kiū-kiò Chú miâ,
Kiū-chú èng-ún hoaⁿ-hí sià-bián,
Hō lāng tit-tiòh kék tōa un-tián.
5. Tī Chú tiān-lāi soan-iông hok-im,
Kó^o-lē hūn-khí sè-tō jīn-sim,
Taⁿ goán kú-hêng tēng-ki tián-lé,
Goān Lí kàm-láp sù-hok bān-sè.

Góa sī choân-lêng ê Siōng-tè (Chhòng-sè-kì 17: 1).

1. Choân-lêng tók-it ê Ông, Goán lêng só' tiòh chun-chông,
Siōng-siōng keng-hōng, Mî-jit kò' goán bô-lī,
Ták-sī si-un pó-pì,
Chhim-chhim thiàⁿ goán tãi-ke, Sòa kàu thiⁿ-ē.
2. Éng-oah ê Tō Iâ-sò', Goán lêng só' tiòh chheng-ho',
Lí ũ khòaⁿ-kò', Kam-goān thòe lêng têng sí,
Hō' lêng chōe-siòk thoat-lī,
Koh chòe lêng ê Tiong-pó, Hō' lêng óa-khò.
3. Chì-chun chin-lí ê Sîn, Koân-lêng kám-hòa bân-bîn,
Hō' lêng ōaⁿ sîn, Hoaⁿ-hí tiàm lêng sim-lāi,
Chān goán pàng-sak pháiⁿ-tāi,
Iah chòe goán ê Sian-siⁿ, Chhōa goán kàu thiⁿ.
4. O-ló Sam-ūi-it-thé, Chō-hòa bân-bîn ê Pē,
Thiàⁿ lêng Siōng-tè, Jîn-chū si-un phó-piàn,
Kong-gī ui-giām hián-jiân,
Sióng-hoat bô ũ phian-chêng, Lóng chiàu kong-pêng.

Si-phian 96: 1-13.

1. Choân-tōe lóng tiòh òng Iâ-hô-hoa,
Hoaⁿ-hí lâi chhiùⁿ sin koa,
Jit-jit thoân-pò I tōa kiù-un,
Kám-siā o-ló kèng-chun.
2. Tī liát-pang tiong kóng I êng-kng,
Kî-biāu số' chòe chiâu-chông,
Siōng-tè kék tōa chì-chun bû-tùi,
Chèng-lâng eng-kai kèng-ùi.
3. Liát-pang ê sîn lóng sī hu-ké,
Chí-ū I sī Siōng-tè,
Ui-giâm chun-kùi tī I bîn-chêng,
Hián-chhut êng-kng koân-lêng.
4. Peh-siⁿ ták chók tiòh chiong koân-sè,
Êng-kng kui hō Siōng-tè,
Chú ê sèng miâ kham siū êng-kng,
Tòa lé-mih jip tiān-tâng.
5. Siōng-tè chòe Ông sím-phò^an peh-siⁿ,
Thiⁿ-tōe khoài-lók hoaⁿ-hí,
Hái kap kî-tiong số' chhiong-móa ê,
Lóng chhut tōa-siaⁿ bô thè.
6. Chhân-hng chhiū-bák lóng-chóng hoaⁿ-hí,
Tī Chú bîn-chêng gím-si,
I chiàu kong-gī sím-phò^an sè-kài,
Sìn-sit sím-phò^an sù-hái.

Hoān ū tì-pīⁿ ê, tú-tiōh chōe-chōe iūⁿ ê chêng-thâu kap
thàng-thiàⁿ ê, hoān-tiōh kúi ê, iūⁿ-hūn ê, piàn-sūi ê, chhōa
in lóng lâi chiū-kūn I, I chiū i-hó in (Má-thài 4: 24).

1. Chú ah, chá-sī Lí chhiú ū lát,
Tháu-pàng pīⁿ-lâng ê kat,
I-tī pīⁿ-thiàⁿ í-kíp sí-siong,
Khah-iāⁿ ơ-àm hūn-bōng,
Bô lūn é-káu, piàn-sūi, chhiⁿ-mī,
In lóng lâi chiū-kūn Lí,
Thái-ko ù-òe lâi kiū khó-lín,
Jiāt-pīⁿ iā kiū lín-bín.
2. Lí khòaⁿ, Lí chhun chhiú kā in bong,
Chiū tit oáh-miā kiān-khong,
Hō in ơ kóng, ơ khòaⁿ, ơ kiáⁿ,
Sim-sin tit-tiōh an-tiāⁿ,
Jīn Chú chòe kng lâi chhin-kūn I,
Chheng-liân hók-tò goān-khì,
Kiū Chú sù-hok chhin-chhiūⁿ chá-chêng,
Pīⁿ-thiàⁿ lóng tit an-lêng.
3. Siⁿ-sí tãi-koān tī Lí Sèng-chhiú,
Kiū Lí iū-goān chín-kiū,
Eṅ Lí choān-lêng ê khi chiok-hok,
Hō lāng oáh-miā khoe-hók,
Kha-chhiú kiāⁿ-chòe bāk-chiu thí-khui,
Goān Chú siúⁿ-sù un-hūi,
Phòa-pīⁿ, íóng-chòng, loán-jiók, kiān-khong,
Lóng beh o-ló chun-chông.

Si-phian 15: 1-5.

1. Chú ah, chī-chūi oe thang kià kha,
Tiàm tī Lí ê pò·píⁿ ?
Chú Iâ-hô-hoa, Lí ê Sèng soaⁿ,
Chī-chūi oe thang khiã-khí ?
2. Chiū sī só· kiâⁿ chêng-tít ê lāng,
Só· chòe iā sī kong-gī,
Tī i sim-lāi só· siūⁿ tāk hāng,
Kóng chhut sêng-sit chêng-lí.
3. I bô ēng chhī lāi ka-bū lāng,
Bô pháiⁿ khoán-thāi pêng-iú,
I tùi chhū-piⁿ bô chhē khang-phāng,
Bô siūⁿ beh pò oan-siū.
4. I ê bāk-chiu khòaⁿ-khin húi-lūi,
Chun-tiōng thiàⁿ Chú ê lāng,
Hoat-chhut chiù-chōa, sui siū khek-khui,
Iah bô piàn-oāⁿ iô-tāng.
5. I gūn chioh lāng bô ūi lī-sek,
Bô siū pò·lō· chòe pháiⁿ,
Chit hō ê lāng tit Chú lêng-lèk,
Éng-éng kian-kò· chū-chāi.

Chú ah, taⁿ chiàu Lí ê òe tháu-pàng Lí ê lô-pók an-jiân kè-sì. In-ūi góa ê bāk-chiu í-keng khòaⁿ-kìⁿ Lí ê chín-kiù, chiū sī Lí só¹ pī-pān tī bān peh-sìⁿ ê bīn-chêng ê. Chòe kng lâi chiò gōa pang, koh chòe Lí Í-sek-liàt¹ peh-sìⁿ ê êng-kng. Goān êng-kng kui tī Pē, Kiáⁿ, kap Sèng Sîn; chhin-chhiūⁿ tī khí-thâu, tī hiān-chāi, í-kiap chiong-lâi iā sī án-ni, tīt kàu éng-oán bô chīn. A-men. (Lō-ka 2: 29-32).

Lín ka-kī kap góa lâi khi không-iá ê só-chāi, hioh-khùn
tiap-á-kú (Má-khó 6: 31).

1. Chû-ài ê Pē, só' thiàⁿ ê Chú,
Kiû sià goán tek-chōe Lí ;
Koh siúⁿ-sù goán sim-sîn cheng-gī,
Hō' goán ēng sèng-kiat hòk-sāi Lí,
Sim chûn keng-khiân gîm-si.
2. Goán ài hâk-sip chāi-chá sù-tô',
Tī Ka-lī-lī ê hái ;
Siū Chú keng-tiâu ke-giap bô ài,
Choan-sim tè Chú jip Sîn-lêng-kài,
Siông-siông hoaⁿ-hí hòk-sāi.
3. Goán taⁿ him-bō' sim-sîn thiâm-chēng,
Chhin-chhiūⁿ tiàm koân soaⁿ-téng ;
Kiû-chú kap Pē kau-pôe cheng-kéng,
Chân goán ôh Chú sim tit an-lêng,
Ke-thiⁿ thiàⁿ Chú sim-chēng.
4. Goán ài an-chēng koh tōa kiong-kèng,
Chhē Chú móa sim hoaⁿ-hí ;
Oē thang thiaⁿ Lí chì hó kà-sī,
Goân Lí chân goán sêng-siū chin-lí,
Ná chiáh má-ná chu-bī.
5. Kiû Lí si-un ná thiⁿ lōh hō',
Sóe-tû tò-cheng oân-siaⁿ ;
Kiû Lí tû goán iu-chhiū kiaⁿ-hiâⁿ,
Iàh tiōh chân goán só' kóng só' kiâⁿ,
Ū Lí hô-pêng saⁿ-thiàⁿ.

Ióng-kiāⁿ ê lāng bô khiām-ēng i-seng, tók-tók phòa-pīⁿ--ê
chiū tiòh. (Má-thài 9: 12).

1. Chú beh chín-kiù tâng chōe-jîn,
Che un-tián tak ūi thoân-pò ;
Bê-lō lāng I beh khó-lín,
Bián choat-bāng ū Chú thang khò.

2. Lán ê Pē chheng lí chòe gī,
Sím-mih lāng chìn-chêng lái kò ?
Chú ūi lí hêng chè chiâu-pī,
Chhùi bōe kìm-tit tiòh o-ló.

3. Chú ū chiap-láp tâng chōe-jîn,
Tâng-chōe-jîn góa chòe tē-it ;
Koh Seng Sîn kám góa sim-sîn,
Tōa-tōa hok-khì góa ū tit.

(Hô) Tiòh lái gîm, koh-chài lái gîm,
Chú un-tián kék tōa, kék chhim,
Che un-tián tak ūi thoân-pò,
Bián choat-bāng ū Chú thang khò.

Bān-kun ê Iā-hô-hoa kóng, Tī Góa só· tiāⁿ-tiòh ê jít, in beh
kui tī Góa, chòe tèk-pià^t ê pó-pòe. (Má-lá-hi 3: 17).

1. Chú beh koh lâi, Chú beh koh lâi,
Chū-chíp I só· ì-ài,
Chú ê pó-pòe sī sìn ê lāng,
Sī Chú só· thiàⁿ-thàng.

2. Chú ê pó-pòe, Chú ê pó-pòe,
Sī I só· siók Sèng-hōe ;
Hoān-nā chheng-khì chiāⁿ-sèng ê lāng,
Sī Chú só· thiàⁿ-thàng.

3. Chú só· hoaⁿ-hí, Chú só· hoaⁿ-hí,
Chiū-sī lâm-lú siáu-jī ;
Thian-kok pó-pòe chiū-sī che lāng,
Sī Chú só· thiàⁿ-thàng.

(Hô) Êng-kng chhin-chhiūⁿ khé-bêng chhiⁿ,
Thàu-chá chhàn-lān kng-bêng ;
Chú ê pó-pòe sī hāk-seng,
Tī Chú bián-liū chêng.

Siōng-tè ah, kiū Lí thiaⁿ góa ê kî-tó, àⁿ hī-khang thiaⁿ
góa ê chhùi só kóng ê oe. (Si-phian 54: 2).

1. Chú chē chhàn-lān só-chāi,
Thiaⁿ sòe-kiáⁿ ê siaⁿ ;
Goán lâi chīn-sim kèng-pài,
Kiū Lí àⁿ-lòh thiaⁿ,
Kiū Lí àⁿ-lòh thiaⁿ.
2. Chú sui-bóng kék chun-kùi,
Thiⁿ-tōe lóng tī-lí ;
Gín-ná kám-siā kèng-ùi,
Chú chiap-láp hoaⁿ-hí,
Chú chiap-láp hoaⁿ-hí.
3. Chú kiū góa chhut pháⁿ-tāi,
Chiàu-kò koh chek-tok ;
Chān góa khiam-sùn kèng-pài,
Sià-bián góa chōe-ok,
Sià-bián góa chōe-ok.
4. Góa sī sòe-hàn gín-ná,
Khoài-khoài siū bê-hék ;
Sù khui-lát pang-chān góa,
Tit-tiòh Lí tì-sek,
Tit-tiòh Lí tì-sek.
5. Chú kiò góa kàu thiⁿ-nih,
Kàu saⁿ-kìⁿ ê sī,
Sim chiū hoaⁿ-hí ìn I,
Chú góa lâi chiū Lí,
Chú góa lâi chiū Lí.

Chiah ê oe kóng liáu, in teh khòaⁿ ê sî, Iâ-sơ siū kú-khí chiūⁿ thiⁿ, ũ hūn chih-chiap I, in chiū khòaⁿ bōe kìⁿ. (Sù-tô Hēng-toān 1:9).

1. Chú chiūⁿ thiⁿ: tãi-ke khòaⁿ-kìⁿ,
 Ũ hūn lâi chih-chiap I khi,
 Kàu kék koān thiⁿ-téng só-chāi,
 Chèng thiⁿ-sài o-ló kèng-pài.
 I keng-kè éng-oán tiūⁿ-bō,
 Jíp-khì kàu tī Chì-sèng-só,
 Lô-khó, iu-būn lóng bēng-pék,
 It-chhè kau-chiàn iāⁿ tùi-ték.
2. I chiūⁿ thiⁿ: lán tiām sè-kan,
 Móa-móa sī chōe-ok khó-lān,
 Chú í-keng kap lán saⁿ-lī,
 Lán iáu sī-siōng siàu-liām I.
 Taⁿ tióh lâi chòe Chú kang-tiāⁿ,
 Kun-tè I ê kha-pō kiāⁿ,
 Tī tùi-ték kap pēng-iú tiong,
 Lán tióh hián-chhut I hēng-siōng.
3. I chiūⁿ thiⁿ: ũ kóng bēng-pék,
 'Góa khi hō lín tit lī-ek, '
 Sui-jiân bô khòaⁿ I hiān-hiān,
 Iáu-kú thang tit Chú un-tián.
 Chú-ài bīn-iōng sui lī-khui.
 Lán iā thang tit I an-ùi,
 I ê Sīn sù lán chāi-lēng,
 Kàu ták ũi chòe Chú kan-chèng.
4. I chiūⁿ thiⁿ: sui-jiân saⁿ-lī,
 Aū-lâi lán beh kìⁿ-tióh I,
 Tī thiⁿ-téng iā ná chhin-chhiūⁿ,
 Tong-sí I tiām tōe-bīn-chiūⁿ.
 I beh ũi-tióh lán tãi-ke,
 Lâi pī-pān chōe-chōe chhù-thèh,
 Tī êng-kng khoài-lók sè-kài,
 Lán kap I tiām chit só-chāi.

Sèng Sîn ê ké-chí chiū-sī jîn-ài, hoaⁿ-hí, hô-pêng, thun-lún, chū-pi, siān-liông, tiong-sìn, un-jiū, chún-chat. (Kaliáp-thài 5: 22).

1. Chú ê hok-im chin tō-lí,
Lâng-lâng tiòh thiaⁿ I kà-sī ;
Nā-sī ū thiaⁿ bô khi kiâⁿ,
Chiū-sī khui hoe bô kiát-chí.
2. Lán chai Thiⁿ Pē só¹ hoaⁿ-hí,
Chiū-sī sêng-sit thàn tō-lí ;
Kian-sim koat-ì khò Kiù-chú,
Chhīn-lát kiâⁿ hó êng-kng I.
3. Tiòh kiát Sèng Sîn ê ké-chí,
Jîn-ài, hô-pêng kap hoaⁿ-hí ;
Bóh-tit thàn put-gī chíⁿ-châi,
Him-bō¹ chiaⁿ-sêng kap chheng-gī.
4. Taⁿ kiū Sèng Sîn lâi hū-chhi,
Chhān góa sìn-tek ná ke-thiⁿ ;
Sè-kan siók-chêng pàng aū-bīn,
Choan-sim tè Chú bô saⁿ-lī.

Góa chai-iaⁿ Ki-tok ê ò-biāu, sī chêng-tāi bē bat hō̄ lāng
 chai ê, bô chhin-chhiūⁿ hiān-kim tī Sèng Sîn khé-sī I chiaⁿ
 ê sèng ê sù-tô sian-tī chit-iūⁿ (Í-hut-só 3: 5).

1. Chú ê thiàⁿ-thàng hiah tōa,
 Góa beh kám-siā chhiūⁿ-koa,
 Túi bô thiàⁿ-sim ê lāng,
 I iā hián-chhut thiàⁿ-thàng,
 Góa sī chī-chūi, I hō̄ góa lūi,
 Chiāⁿ-chòe jiòk-thé sí tī síp-kè ?
2. I tui êng-kng chō-ūi,
 Lâi kiū sè-kài jîn-lūi,
 Khó-sioh lāng bô ài chai,
 Bô lāng him-bō̄ ì-ài,
 Chú góa pêng-iú, chin-sít pêng-iú,
 Pàng-sak siⁿ-miā hō̄ góa tit-kiū.
3. Lāng bat ēng saⁿ phō lō̄,
 Gîm-si hó thiaⁿ chheng-hō,
 Thong-jit chhut siaⁿ kiò kóng,
 'Hô-sàn-ná goán ê Ông,'
 Aū-lâi chit chōe hoah têng síp-kè,
 Soan-jióng siū-khì, ài hō̄ I sí.
4. Tāi-ke hui-siōng koat-ì,
 Chiong góa ê Chú tū-khì,
 Hiong-hoān pàng i seng-chûn,
 Hāi-sí oáh-miā Jîn-kun,
 Chú iā hoaⁿ-hí kam-goān siū sí,
 Beh hō̄ pháiⁿ-lāng tit-tiōh tháu-pàng.
5. Góa ài ūi che gîm-si,
 Kò-sū sít-chāi sîn-kî,
 Góa Ông thiàⁿ-thàng bô pí,
 Ūi góa ê chōe siong-pi,
 Chhin góa chit sì khoài-lók tek-ì,
 O-ló góa Chú chì-hó Pêng-iú.

Lí ê chòng-teng kui-óa lí, chhin-chhiūⁿ chá-khí-sī ê lō-chúi (Si-phian 110: 3).

1. Chú góa iáu ū khùi-lát ê sī,
Góa beh chòe Lí chhe-ēng,
Goá sim chhiong-móa hoaⁿ-hí ê sī,
Beh o-ló Lí bô theng.
2. Góa bô beh tãi-seng thiàⁿ sè-kan,
Chiah lái thoân Lí ê thiàⁿ,
Bô ài nî-lâu loán-jiòk ê sī,
Chiah beh ūi Lí lái kiàⁿ.
3. Góa bô beh jiát-sim kín-kín cháu,
Lái ūi sè-kan tô-bô,
Iā bô beh ēng ià-siān ê kha,
Bān-bān lái kiàⁿ thiⁿ-lō.
4. Góa sim-sin tiōh ūi Lí íong-kiāⁿ,
Ēng khiân-seng hók-sāi Lí,
Sìn-sim léng-tām sim-chì nng-chiáⁿ,
Lóng bōe hō Lí hoaⁿ-hí.
5. Tng góa lian chheng goān Chú keng góa,
Kiū Chú sù góa khoài-lòk,
Só ū khùi-lát lóng hiàn hō Lí,
Chīn-tiong chòe Lí lô-pòk.

Siōng-tè sī sìn-sit, Lín tùi I siū-tiàu lâi kap I ê Kiáⁿ lán
ê Chú Iâ-so^o Ki-tok kiat-liân (I Ko-lim-to 1: 9).

1. Chú ! góa taⁿ chiū-kūn ài kìⁿ Lí ê bīn,
Tùi chiap-siū mīh-kiāⁿ, lâi kap Chú saⁿ-chhin,
Eng kian-kò^o siang chhiú khīⁿ-tiàu Lí jîn-ài,
Chiong it-chhè iu-siong, kau-thok Lí chhiú lâi.
2. Chú ! góa beh sêng-siū thiⁿ-nih ê chin piáⁿ,
Lim Lí ê poe, lâi siàu-liām Lí ê thiàⁿ,
Taⁿ góa beh pàng-sak tōe-chiūⁿ ê chhau-hoân,
Têng-sin lâi hióng-siū sià-chōe ê pêng-an.
3. Taⁿ góa beh gîm-si, lâi hù Chú iân-siáh,
Uī góa só^o pī-pān, ták hāng chin kàu-giáh,
Taⁿ góa beh hióng-siū, chīn liōng lâi hióng-hok,
Kap Chú saⁿ kau-pôe, tit éng-oán khoài-lók.
4. Tū-khì Lí í-gōa, góa lóng bô pang-chān,
Chí khò góa Kiù-chú chiū ōe tit pêng-an,
Chú ah ! chí-ū Lí, góa chiū chin móa-ì,
Chí khò Lí khui-lát, góa chiū tōa sèng-lī.

Lín tī Thiⁿ-nih ê Pē, kiám bô beh ēng hó mih hō· kiū I
ê lāng mah ? (Má-thài 7: 11).

1. Chú hoaⁿ-hí thiaⁿ lāng kī-tó,
Lán tiòh chhiat-ì tùi I thó ;
I pún-sin kiò lán chìn-chêng,
Hó mih kiám m̄ hō· lán ēng.
2. Lí teh chiū chī tōa Jîn-kun,
Hó-táⁿ òng-bāng tōa si-un ;
I koân-lêng un-tián kek-gōe,
Chhut-chāi lí kiū, bōe siuⁿ chōe.
3. Góa bōe kham--tit lâi kûn-oá,
Chú khó-lîn chhat-siau chōe-kòa ;
Kī-tok pó-huìh sóe chōe-giát,
Hō· góa sim-sîn pìⁿ sèng-kiat.
4. Lí só· siòk--ê, kiū Lí koán,
Bôh-tit chún tùi-ték chhim-hoān ;
Sī-sī chiàu-kò, koh ín-chōa,
Kàng-lòh Sèng Sîn kap góa tòa.

Kiù Lí hō· góa kiâⁿ Lí kài-bēng ê lō· (Si-phian 119: 35).

1. Chú Iâ-hô-hoa chì-chun chì-tōa,
Tiòh o-ló I ê miá,
Ú-tiū bân-mih í-ki̍p jîn-lūi,
Lóng sī tùi I chō-chiâⁿ.
2. Chú ê lùt-hoat kék-kí oân-choân,
Tiòh hâng-hók sūn-thàn I,
Sè-kan gâu lāng gū-gōng chū-choan,
Kiau-ngō· khi kiâⁿ put-gī.
3. Chú Iâ-hô-hoa chú-pi jîn-ài,
Chhin-chhiūⁿ pē-bú thiàⁿ kiâⁿ,
Chú ê thiàⁿ-thàng tit-kàu bân-tāi,
Só· èng-ún lóng beh chiâⁿ.
4. Chú ê tō-lí éng-oán chūn-chāi,
Chì-chun chì-kùi bô pí,
Chú ê sím-phòhⁿ kong-bēng chèng-tāi,
Lán thang an-sim hoaⁿ-hí.
5. Chú ê Sèng Sîn bû-só put-chāi,
Kám-hòa lāng hoán-hóe chōe,
Khi ok kui siān sêng-sim hók-sāi,
Hoaⁿ-hí siók Chú Sèng-hōe.

1. Chú Iâ-hô-hoa Lí chō ê mih,
Beh o-ló kám-siā Lí,
Lí sèng peh-sìⁿ iā beh chheng-chàn,
Lí miâ êng-kng bô hân.
2. In kóng-khí Lí kok-tō chun-êng,
Tām-lūn Lí tōa koân-lêng,
Chú Lí só· chòe sè-jîn tiòh chai,
Chiáng-koân tit-kàu bân-tāi.
3. Hoān-nā loán-jiòk poah-tó ê lāng,
Chú beh hū-chhi thiàⁿ-thàng,
Hoān-nā siū lāng ap-chè biáu-sī,
Chú beh chiong in hū-khí.
4. Bân-bîn kiáh bák chit-chòe òng Lí,
Chiàu sī Lí sù chiáh-mih,
Chú Lí nā khui sèng chhiú ê sī,
In chiū pá-chiok móa-ì.
5. Chú Iâ-hô-hoa kiâⁿ-chòe úi-tāi,
Lóng ū kong-gī chú-ài,
Lāng nā sêng-sit tui Chú kiū un,
I beh kap in chhin-kūn.
6. Kèng-khiân ê lāng Chú thiaⁿ in kiū,
Hō· in tit-tiòh chín-kiū,
Lán tiòh o-ló Chú Iâ-hô-hoa,
Chheng-chàn I miâ bô soah.

Si-phian 65: 1-5.

1. Chú Iâ-hô-hoa, Sek-an ũ lāng,
O-ló teh thèng-hāu Lí,
Beh tùi Lí siā sō̍ hē ê goān,
Sim-koaⁿ kám-siā hoaⁿ-hí.
2. Thiaⁿ lāng kī-tó ê Chú Siōng-tè,
Bān-bīn ài chhin-kūn Lí ;
Chōe-ok iāⁿ góa ; goán ê chōe-chè,
Lí beh sià-bián i-tī.
3. Hō̍ Lí só keng ê chhin-kūn Lí,
Tiām Lí īⁿ-lāi khoài-lòk ;
Siōng-tè Seng-tiān ê tōa hok-khì,
Hō̍ goán sim móa ì chiok.
4. Chín-kiù jîn-lūi ê Chú Siōng-tè,
Beh ēng kong-gī ìn goán,
Tōe-kék hái-bīn goán cheng tāi-ke,
Lóng khò Lí kàu éng-oán.

Hi-pek-lâi 10: 10-14.

1. Chú Iâ-hô-hoa sêng-chí lîp-tiāⁿ,
Iâ-so̍ Kì-tok kàng-seng,
Kiù-chú chh̄t pái hiàn I sìⁿ-miā,
Hō̍ lán ôe tit chiāⁿ-seng.
2. Tī tōe-bīn-chiūⁿ ê chêng chè-si,
Tāk-jit khiā teh hók-sāi,
In hiàn saⁿ tâng ê chè bô lī,
Bôe tū chōe kap pháiⁿ-tāi.
3. Tòk-tòk Kiù-chú Iâ-so̍ hi-seng,
Kì-jiân chh̄t pái hiàn-chè,
Chiū éng-oán chē Siōng-tè tōa pêng,
Chòe Tìong-pó kàu bān-sè.
4. Í-aū theng-hāu tùi-ték chh̄t-chōe,
Chiāⁿ-chòe I kha-tāh-í,
Chú ēng chh̄t pái hiàn-chè, siók-chōe,
Sìn-tô̍ tit-kiù oân-pī.

Si-phian 23: 1-6.

1. Chú Iâ-hô-hoa sī góa Bòk-chiá,
Góa bô khiàm-kheh chít-kiāⁿ,
Chhiⁿ-chhùi chháu-pōⁿ hōⁿ góa khiā-khí,
Chhōa kàu an-chēng chúi-piⁿ.
2. Hōⁿ góa lêng-hûn cheng-eng chhiⁿ-ngōⁿ,
Chhōa góa kiāⁿ gī ê lōⁿ,
Góa sui kiāⁿ-kè sí-ìm soaⁿ-kok,
Bián kiaⁿ sí-bô hong-ok.
3. Sui ū gûi-hiám bián kiaⁿ chai-hāi,
In-tūi góa Chú tông-chāi,
Eṅ Lí ê kùn kòⁿ-siú, pó-pì,
Eṅ koáiⁿ an-ùi hū-chhi.
4. Tùi-ték bīn-chêng pài-siat iân-siáh,
Hōⁿ góa ták hāng kàu-giáh,
Tī góa thâu-khak, ēng iú lâi boah,
Hōⁿ góa ê poe móa-móa.
5. Un-tián chú-pi tek-khak tè góa,
Kàu chīn chít-sì bô soah,
Góa beh éng-oán khoài-lók an-chū,
Tī Iâ-hô-hoa ê chhū.

Si-phian 89: 5-9, 11-14.

1. Chú Iâ-hô-hoa, thiⁿ beh chheng-chàn,
Lí só[·] kiâⁿ ê kî-sū,
Tī chêng sêng-tô[·] chū-hōe tiong-kan,
Thoân Lí sìn-sít pù-ū.
2. Khong-tiong chī-chūi ôe pí-tit Lí ?
Chêng-lâng sī Lí kiáⁿ-lūi,
Siōng-tè kék tōa ui-giâm bô pí,
Bân-bîn eng-kai keng-ùi.
3. Bân-kun ê Chú, Chì-koân Siōng-tè,
Koân-lêng sít-chāi kék tōa,
Hái-tiong tōa-chúi siū Lí koán-chè,
Lí hō[·] hong-éng lóng soah.
4. Thiⁿ-téng siók Lí, tōe iâh siók Lí,
Bân hāng sī Lí chō chiâⁿ,
Lâm-pak tui Lí chhòng-chō tōe-ki,
Soaⁿ iâh chheng-chàn Lí miâ.
5. Chú Lí sêng chhiú ũ tōa koân-lêng,
Kiáh koân pó-hō[·] chêng-gī,
Chū-ài, sêng-sít, gī-lí, kong-pêng,
Sī Lí pó-chō tōe-ki.

Lín tiòh ũ Ki-tok Iâ-so' ê sim chòe sim (Hui-líp-pí 2: 5).

1. Chú Iâ-so' ê sòe-kiáⁿ,
Bòh-tit khoài siū-khì ;
Tiòh siông-siông kóng hó oe,
Hō Iâ-so' hoaⁿ-hí.
2. Chú Iâ-so' sī un-jiū,
I ê sim chheng-khì ;
Koh I só' thiàⁿ sòe-kiáⁿ,
Tiòh ũ chhin-chhiūⁿ I.
3. Mô-kúi siông ài hāi lán,
Beh hō lán poah-tó ;
Kè-bô lâi ín-iú lán,
Lán tiòh òng Iâ-so'.
4. Iâ-so' sī lán Kiù-chú,
I kiâⁿ tī thâu-chêng ;
Ai lán sòe-kiáⁿ tè I,
Tít-tít kàu Thian-têng.

Chú Iâ-hô-hoa... Lí sī góa só' oá-khò--ê (Si-phian 71: 5).

1. Chú Iâ-so', góa beh oá-khò Lí,
Chí-ū thang khò Lí ;
Khún-kiû Lí si-un kiù-siòk góa,
Kàu chít-sì.
2. Góa beh oá-khò Lí, sià-bián góa,
Kūi tī Lí kha-chêng ;
Khún-kiû Lí si-un lîn-bín góa,
Kàu it-seng.
3. Góa beh oá-khò Lí, lâi sóe góa,
Sóe tī Lí pó-huìh ;
Kiû Lí hō' góa ôe tit chiâⁿ-sèng,
Siū un-hūi.
4. Góa beh oá-khò Lí, lâi chān góa,
Ín-chhōa koh chí-sī ;
Khún-kiû Lí sī-sī khan-sêng góa,
Éng bô lī.
5. Chú Iâ-so', góa beh oá-khò Lí,
Hō' góa ná sūn-choân ;
Góa beh oá-khò Lí, chít-sì-lâng,
Kàu éng-oán.

I pún hó-giáh, ùi-tiòh lín chiáⁿ-chòe sòng-hiong, beh hō lín
tù I ê sòng-hiong lâi chiáⁿ-chòe hó-giáh (II Ko-lîm-to 8: 9).

1. Chú Iâ-sơ pàng-sak Lí pó-chō bián-liû,
 Ùi-tiòh góa kàng-seng tiàm tōe-chiūⁿ,
Chóng-sī Pek-lī-hêng kheh-koán bô só-chāi,
 Thang ngiâ-chih góa Chú tiàm hit lâi,
 Chhiáⁿ lâi jíp góa sim, Chú Iâ-sơ,
 Tī góa sim ù ùi chòe pó-chō.
2. Sèng siáⁿ-mûg tōa khui, chêng thiⁿ-sài gîm-si,
 Teh pò-thoân Chú chòe Ông ui-gi,
Chóng-sī Chú kàng-sè, pi-bí tiàm tōe-chiūⁿ,
 Koh khiam-pi lâi chòe lêng bô-iūⁿ,
 Chhiáⁿ lâi jíp góa sim, Chú Iâ-sơ,
 Tī góa sim ù ùi chòe pó-chō.
3. Pe-chiáu ù siū hioh, hô-lí ù khang tòa,
 Tī ìm-úg chhiū-nâ lâi seng-oáh,
Chóng-sī Chú Iâ-sơ êng chháu chòe chhêng-pho,
 Tī không-ia kék chhiⁿ-chhìn hong-po,
 Chhiáⁿ lâi jíp góa sim, Chú Iâ-sơ,
 Tī góa sim ù ùi chòe pó-chō.
4. Chú Lí lâi sè-kan, thoân oáh-miā chin-lí,
 Thang hō lêng tit chū-iú bián sí,
Chóng-sī lêng lêng-jio̍k chân-jím khoán-thāi Lí,
 Tī siáⁿ-gōa Kok-kok-thaⁿ têng-sí,
 Chhiáⁿ lâi jíp góa sim, Chú Iâ-sơ,
 Tī góa sim ù ùi chòe pó-chō.
5. Sèng siáⁿ-mûg tōa khui, chêng thiⁿ-sài gîm-si,
 Chú koh-lâi tit êng-hián hit sí,
Goân Kiù-chú kiò góa, kâ góa kóng, "chhiáⁿ-lâi,
 Góa sin-piⁿ ù pī-pân só-chāi,"
 Góa sim chiū hoaⁿ-hí, Chú Iâ-sơ,
 Lí chhōa góa jíp Thian-tông mûg-hō.